



ព្រះរាជាណាចក្រកម្ពុជា
ជាតិ សាសនា ព្រះមហាក្សត្រ

រាជរដ្ឋាភិបាលកម្ពុជា

លេខ ៥១ អនក្រ.បក

អនុក្រឹត្យ
ស្តីពី

ការធ្វើវិសោធនកម្មលើអនុក្រឹត្យលេខ ៧៨ អនក្រ.បក ចុះថ្ងៃទី ០១ ខែ ធ្នូ ឆ្នាំ ១៩៩៧ ស្តីពីការរៀបចំ និងការប្រព្រឹត្តទៅរបស់ក្រសួងអភិវឌ្ឍន៍ជនបទ

រាជរដ្ឋាភិបាល

- បានឃើញរដ្ឋធម្មនុញ្ញ នៃព្រះរាជាណាចក្រកម្ពុជា
- បានឃើញព្រះរាជក្រមលេខ ០២/នស/៩៤ ចុះថ្ងៃទី ២០ ខែកក្កដា ឆ្នាំ ១៩៩៤ ដែលប្រកាសអោយប្រើច្បាប់ស្តីពី ការរៀបចំ និងការប្រព្រឹត្តទៅនៃគណៈរដ្ឋមន្ត្រី
- បានឃើញព្រះរាជក្រឹត្យលេខ នស/រកត/១១៩៨/៧២ ចុះថ្ងៃទី ៣០ ខែ វិច្ឆិកា ឆ្នាំ ១៩៩៨ ស្តីពីការតែងតាំងរាជរដ្ឋាភិបាល នៃព្រះរាជាណាចក្រកម្ពុជា
- បានឃើញព្រះរាជក្រមលេខ នស/រកត/០១៩៦/១២ ចុះថ្ងៃទី ២៤ ខែ មករា ឆ្នាំ ១៩៩៦ ដែលប្រកាសឱ្យ ប្រើច្បាប់ស្តីពីការបង្កើតក្រសួងអភិវឌ្ឍន៍ជនបទ
- បានឃើញអនុក្រឹត្យលេខ ២០ អនក្រ.បក ចុះថ្ងៃទី ៣០ ខែ មេសា ឆ្នាំ ១៩៩៦ ស្តីពីការរៀបចំ និងការប្រព្រឹត្តទៅរបស់ក្រសួង និងរដ្ឋលេខាធិការដ្ឋាន
- បានឃើញអនុក្រឹត្យលេខ ៧៨ អនក្រ.បក ចុះថ្ងៃទី ០១ ខែ ធ្នូ ឆ្នាំ ១៩៩៧ ស្តីពីការរៀបចំ និងការប្រព្រឹត្តទៅរបស់ក្រសួងអភិវឌ្ឍន៍ជនបទ
- តាមសំណើរបស់ឯកឧត្តមទេសរដ្ឋមន្ត្រី និងជារដ្ឋមន្ត្រីក្រសួងអភិវឌ្ឍន៍ជនបទ

សម្រេច

មាត្រា ៥៣

មាត្រា ៣ ៦ ១១ ១២ ១៣ ១៤ ១៥ ១៦ ១៧ ១៨ ១៩ ២០ ២១ ២២ ២៣ និង ២៤ ក្នុង ជំពូក ២ ៤ ៥ ៦ ៧ ៨ និង ៩ នៃអនុក្រឹត្យលេខ ៧៨ អនក្រ.បក ចុះថ្ងៃទី ០១ ខែ ធ្នូ ឆ្នាំ ១៩៩៧ ស្តីពីការរៀបចំ និងការប្រព្រឹត្តទៅរបស់ក្រសួងអភិវឌ្ឍន៍ជនបទ ត្រូវបានកែប្រែ និងបន្ថែមដូចតទៅ:

ជំពូក ២

បេសកកម្ម និងបេសកសម្ព័ន្ធ

មាត្រា ៣ : ថ្មី

ក្រសួងអភិវឌ្ឍន៍ជនបទ មានមុខងារ និងភារកិច្ចដូចតទៅ :

- កំណត់គោលនយោបាយ និងយុទ្ធសាស្ត្រ នៃការអភិវឌ្ឍន៍ជនបទ ស្របតាមកម្មវិធីនយោបាយ របស់រាជរដ្ឋាភិបាល ។
- លើកទិសដៅ ផែនការរយៈពេលខ្លី មធ្យម និងវែង លើការងារអភិវឌ្ឍន៍ជនបទ ដើម្បីកែលម្អស្ថានភាព សេដ្ឋកិច្ច សង្គមកិច្ច និងវប្បធម៌របស់ប្រជាពលរដ្ឋជនបទទូទៅ ដោយរួមបញ្ចូលទាំងជនជាតិភាគតិច ក្នុងព្រះរាជាណាចក្រកម្ពុជា ឱ្យកាន់តែល្អប្រសើរឡើង កាត់បន្ថយបណ្តើរៗនូវភាពក្រីក្រ និងភាពខុសគ្នា រវាងអ្នកជនបទ និងអ្នកទីក្រុង ។
- ចូលរួមក្នុងការកសាង និងអភិវឌ្ឍន៍ប្រទេសជាតិក្នុងវិស័យអភិវឌ្ឍន៍ជនបទ ដោយកម្រិតសកម្មភាព ការងារត្រឹមថ្នាក់គ្រួសារ ភូមិ និងឃុំ ក្នុងព្រះរាជាណាចក្រកម្ពុជា ។
- សិក្សាស្រាវជ្រាវ និងប្រមូលផ្តុំ និងគ្រប់គ្រងទិន្នន័យ ព័ត៌មាន ស្ថិតិ អំពីស្ថានភាពសេដ្ឋកិច្ច សង្គមកិច្ច និងវប្បធម៌ នៅតំបន់ជនបទ នៃព្រះរាជាណាចក្រកម្ពុជា ដោយគិតទាំងតំបន់ភ្នំ តំបន់ខ្ពង់រាប និងតំបន់វាលរាប ។
- អភិវឌ្ឍន៍ធនធានមនុស្ស តាមរយៈការបណ្តុះបណ្តាលបច្ចេកទេសជំនាញ និងចំណេះដឹងដល់មន្ត្រីបុគ្គលិករាជការរបស់ក្រសួង ។
- រៀបចំបើកមជ្ឈមណ្ឌលបណ្តុះបណ្តាលបច្ចេកទេស និងវិជ្ជាជីវៈថ្នាក់ភូមិភាគ ដល់ប្រជាពលរដ្ឋជនបទ តាមការចាំបាច់ និងតាមលទ្ធភាពជាក់ស្តែង ។
- អប់រំ ផ្សព្វផ្សាយ ដើម្បីលើកកម្ពស់ផលិតភាព និងប្រាក់ចំណូលប្រចាំគ្រួសាររបស់ប្រជាពលរដ្ឋ ដោយផ្អែកលើការស្រាវជ្រាវបច្ចេកទេសជំនាញអភិវឌ្ឍន៍ជនបទ ។
- ធ្វើទំនាក់ទំនង សម្របសម្រួល និងសហប្រតិបត្តិការជាមួយបរទេស អង្គការអន្តរជាតិ អង្គការមិនមែនរដ្ឋាភិបាល ស្ថាប័នរដ្ឋ អាជ្ញាធរគ្រប់ជាន់ថ្នាក់ និងផ្នែកឯកជន ដែលមានការពាក់ព័ន្ធ ព្រមទាំងប្រជាពលរដ្ឋតាមមូលដ្ឋាន ដើម្បីធ្វើការអភិវឌ្ឍន៍ជនបទប្រកបដោយចីរភាព ។

- គ្រប់គ្រង ដឹកនាំ និងទទួលខុសត្រូវក្នុងការអនុវត្តនីតិវិធីអភិវឌ្ឍន៍ជនបទ ចំរុះថ្នាក់ គ្រួសារ ភូមិ ឃុំ ដែលរួមមានផ្លូវលំជនបទ ផ្គត់ផ្គង់ទឹកជនបទ ថែទាំសុខភាពបឋម អភិវឌ្ឍន៍សហគមន៍ និងអភិវឌ្ឍន៍ សេដ្ឋកិច្ចជនបទ ដោយសហការជាមួយស្ថាប័នពាក់ព័ន្ធ ។
- ជម្រុញការរៀបចំ និងពង្រឹងធនាសម្ព័ន្ធអភិវឌ្ឍន៍ជនបទគ្រប់ជាន់ថ្នាក់ ជាពិសេសគណៈកម្មាធិការ អភិវឌ្ឍន៍ជនបទ នៅថ្នាក់មូលដ្ឋាន ។

ជំពូក ៤

អគ្គនាយកដ្ឋានរដ្ឋបាល និងហិរញ្ញវត្ថុ

មាត្រា ៦ : ថ្មី

អគ្គនាយកដ្ឋានរដ្ឋបាល និងហិរញ្ញវត្ថុ ទទួលបន្ទុកធ្វើទំនាក់ទំនង សម្របសម្រួល និងគ្រប់គ្រងការងារ រដ្ឋបាល បុគ្គលិក សម្ភារៈ បរិក្ខារ គណនេយ្យ ហិរញ្ញកិច្ច ផែនការ ស្ថិតិ តាមដាន និងវាយតម្លៃ សហប្រតិបត្តិការជាតិ និងអន្តរជាតិ ព្រមទាំងការងារបណ្តុះបណ្តាល ស្រាវជ្រាវ និងផ្សព្វផ្សាយ ។ អគ្គនាយកដ្ឋានដឹកនាំដោយអគ្គនាយកមួយរូប និងអាចអមដោយ អគ្គនាយករងជាជំនួយការ តាមការចាំបាច់ ។ អគ្គនាយកដ្ឋាននេះ មាននាយកដ្ឋានចំនុះចំនួន ៥ គឺ :

- នាយកដ្ឋានរដ្ឋបាល និងបុគ្គលិក
- នាយកដ្ឋានផ្គត់ផ្គង់ និងហិរញ្ញវត្ថុ
- នាយកដ្ឋានផែនការ និងទំនាក់ទំនងសាធារណៈ
- នាយកដ្ឋានបណ្តុះបណ្តាល និងស្រាវជ្រាវ
- នាយកដ្ឋានអភិវឌ្ឍន៍ជាតិភាគតិច

មាត្រា ១១ : ថ្មី (បន្ថែម)

នាយកដ្ឋានអភិវឌ្ឍន៍ជាតិភាគតិច ទទួលបន្ទុក :

- រៀបចំ លើកផែនការអភិវឌ្ឍន៍ជាតិភាគតិច សម្រាប់រយៈពេលខ្លី មធ្យម និងយូរអង្វែង ។
- សិក្សា ស្រាវជ្រាវ ពិជនជាតិភាគតិចនៅតំបន់ភ្នំ ខ្ពង់រាប និងវាលទំនាប ដោយកំណត់ឱ្យបាន ច្បាស់លាស់ អំពីអត្តសញ្ញាណ ប្រពៃណី វប្បធម៌ និងទំនៀមទម្លាប់ ដែលមានស្រាប់ក្នុង សហគមន៍នីមួយៗ ក្នុងព្រះរាជាណាចក្រកម្ពុជា ។
- នាយកដ្ឋានអភិវឌ្ឍន៍សេដ្ឋកិច្ចជនបទ
- នាយកដ្ឋានផ្លូវលំជនបទ

មាត្រា ១៣ : ថ្មី (មាត្រា ១២ ចាស់)

នាយកដ្ឋានផ្គត់ផ្គង់ទឹកជនបទ ទទួលបន្ទុក :

- រៀបចំ លើកផែនការ និងអភិវឌ្ឍន៍ប្រព័ន្ធស្រោចស្រពខ្នាតតូច ថ្នាក់គ្រួសារ ភូមិ ឃុំ ប្រព័ន្ធហាមពលតូចៗ ព្រមទាំងកម្មវិធីផ្គត់ផ្គង់ទឹកស្អាត និងទឹកប្រើប្រាស់សម្រាប់រយៈពេលខ្លី មធ្យម និងយូរអង្វែង ។
- ការសិក្សាស្រាវជ្រាវ លើកគម្រោង ជួសជុល សាងសង់ និងថែទាំប្រព័ន្ធស្រោចស្រព ខ្នាតតូច ថ្នាក់គ្រួសារ ភូមិ ឃុំ ប្រព័ន្ធហាមពលតូចៗ ព្រមទាំងកម្មវិធីផ្គត់ផ្គង់ទឹកស្អាត និងទឹកប្រើប្រាស់ ដោយសហការជាមួយស្ថាប័នពាក់ព័ន្ធ ។
- ពិនិត្យគុណភាពទឹកអណ្តូងដែលបានដឹករួច មុននឹងដាក់ជូនប្រជាពលរដ្ឋមូលដ្ឋានប្រើប្រាស់ ។
- រៀបចំបែបបទដែលពាក់ព័ន្ធនឹងដំណើរការ និងថែទាំដោយប្រជាជន នូវទឹកស្អាត ទឹកប្រើប្រាស់ និងទឹកស្រោចស្រពខ្នាតតូច ព្រមទាំងការរៀបចំសមាគម ឬក្រុមអ្នកប្រើប្រាស់ទឹកនៅជនបទ ។

មាត្រា ១៤ : ថ្មី (មាត្រា ១៣ ចាស់)

នាយកដ្ឋានថែទាំសុខភាពជនបទទទួលបន្ទុក :

- រៀបចំ លើកផែនការថែទាំសុខភាពបឋម នៅតាមសហគមន៍ជនបទ សម្រាប់រយៈពេលខ្លី មធ្យម និងយូរអង្វែង ។
- បណ្តុះបណ្តាលចំណេះដឹង និងជំនាញផ្នែកថែទាំសុខភាពបឋម និងអនាម័យ ដល់មន្ត្រីរាជការអភិវឌ្ឍន៍ ជនបទ និងភ្នាក់ងារសុខភាពស្ម័គ្រចិត្តតាមភូមិ ។
- អប់រំសហគមន៍អំពីការថែទាំសុខភាពបឋម ដែលជាអាទិ៍រួមមាន ការអប់រំអំពី អាហារូបត្ថម ការគាំពារសុខភាពស្ត្រី ការលូតលាស់របស់កុមារ ការថែទាំសុខភាពផ្លូវចិត្ត និងការការពារជម្ងឺ ផ្សេងៗ ។
- រៀបចំអនាម័យបរិស្ថានក្នុងភូមិ ដោយជួយឧបត្ថម្ភ និងបំផុសប្រជាជនចូលរួម ក្នុងការកសាងបង្គន់ អនាម័យតាមគ្រួសារ និងទីសាធារណៈ ព្រមទាំងអប់រំអ្នកភូមិឱ្យ សម្អាតលំនៅឋាន និង ប្រើប្រាស់ទឹកស្អាត ។
- គ្រប់គ្រង ណែនាំអំពីការរៀបចំ បញ្ជីគណនេយ្យ សម្រាប់ការគណនាជនបទ ។
- ជំរុញ និងលើកទឹកចិត្តប្រជាពលរដ្ឋ សមាគម ឬផ្នែកឯកជនផ្សេងៗ ក្នុងការសាងសង់សហគ្រាស និងសប្បុក្ខតូចតាចនៅជនបទ ។

- ស្វែងយល់ និងខិតខំរកទីផ្សារ ដើម្បីដោះស្រាយចរាចរផលិតផល ដោយតម្លៃសមស្រប រួមចំណែកក្នុងការលើកស្ទួយកម្រិតជីវភាពរស់នៅរបស់ប្រជាពលរដ្ឋ និងសប្បុរសភាពនៅជនបទ ។

មាត្រា ១៧ : ថ្មី (បន្ថែម)

នាយកដ្ឋានផ្លូវលំជនបទទទួលបន្ទុក :

- រៀបចំ លើកផែនការស្តារ និងអភិវឌ្ឍន៍ផ្លូវលំជនបទសម្រាប់រយៈពេលខ្លី មធ្យម និងយូរអង្វែង ។
- ការសិក្សាស្រាវជ្រាវ លើកគម្រោង ជួសជុល សាងសង់ និងថែទាំផ្លូវលំជនបទ ។
- តាមដាន និងវាយតម្លៃការអនុវត្តន៍កម្មវិធីការងារប្រចាំឆ្នាំ ។
- គ្រប់គ្រងផ្លូវលំជនបទទាំងអស់ដែលមានយានយន្តបើកបរតិចជាង ៥០គ្រឿងក្នុងមួយថ្ងៃ ។
- អនុវត្ត និងវិភាគលើការរាប់ចំនួនចរាចរយានយន្ត និងការធ្វើបញ្ជីសារពើភ័ណ្ឌផ្លូវលំ ។
- រៀបចំ និងកែលម្អគោលនយោបាយផ្លូវលំជនបទ ដើម្បីឱ្យស្របទៅតាម៖
 - ជម្រើសបច្ចេកវិទ្យា
 - ខ្នាតគម្រូ និងកម្រិតទំហំ
 - វិធាន និងនីតិវិធី នៃកិច្ចសន្យា
 - ខ្នាតគម្រូនៃបរិស្ថាន និងសុវត្ថិភាព
 - តួនាទីបុរស-នារី ភាពងាយរងគ្រោះក្នុងសង្គម និងខ្នាតគម្រូពលកម្ម
- រៀបចំបែបបទដែលពាក់ព័ន្ធនឹងកិច្ចដំណើរការ និងការថែទាំផ្លូវលំដោយប្រជាពលរដ្ឋជនបទ ដើម្បីធានាឱ្យមានការអភិវឌ្ឍន៍ជនបទប្រកបដោយចីរភាព ។
- បណ្តុះបណ្តាល បំពាក់បំប៉នជំនាញផ្លូវលំ ដល់មន្ត្រីរាជការដែលទទួលខុសត្រូវក្នុងការអនុវត្តន៍ និងត្រួតពិនិត្យលើការអនុវត្តកម្មវិធី និងគម្រោងផ្លូវលំ ។ ចែកការងារទទួលខុសត្រូវនិងអនុវត្តការងារទាំងនោះ តាមរយៈប្រកាសរួមរបស់រដ្ឋមន្ត្រីក្រសួងអភិវឌ្ឍន៍ជនបទ និងប្រធានស្ថាប័នទាំងនោះ ។

មាត្រា ២៣ : ថ្មី (មាត្រា ២១ ចាស់)

បទបញ្ញត្តិទាំងឡាយណាដែលផ្ទុយនឹងអនុក្រឹត្យនេះ ត្រូវទុកជានិរាករណ៍ ។

មាត្រា ២៤ : ថ្មី (មាត្រា ២២ ចាស់)

រដ្ឋមន្ត្រីទទួលបន្ទុកទីស្តីការគណៈរដ្ឋមន្ត្រី រដ្ឋមន្ត្រីក្រសួងអភិវឌ្ឍន៍ជនបទ រដ្ឋមន្ត្រី និងរដ្ឋលេខាធិការ
គ្រប់ក្រសួង-ស្ថាប័នដែលមានការពាក់ព័ន្ធ និងអភិបាលគ្រប់ខេត្ត-ក្រុង មានភារកិច្ចអនុវត្តអនុក្រឹត្យនេះ
ចាប់ពីថ្ងៃចុះហត្ថលេខាតទៅ ។

រាជធានីភ្នំពេញ, ថ្ងៃទី ២១ ខែ មិថុនា ឆ្នាំ ២០០១

កន្លែងទទួល

- ក្រសួងព្រះបរមរាជវាំង
- អគ្គលេខាធិការដ្ឋានព្រឹទ្ធសភា
- អគ្គលេខាធិការដ្ឋានរដ្ឋសភា
- ខុទ្ទកាល័យសម្តេចនាយករដ្ឋមន្ត្រី
- គ្រប់ក្រសួង ស្ថាប័នកណ្តាល
- គ្រប់សាលាខេត្ត-ក្រុង
- ដូចមាត្រា ២៤ ដើម្បីអនុវត្ត
- រាជកិច្ច
- ឯកសារ-កាលប្បវត្តិ

បានជំរាបជូន

សម្តេចនាយករដ្ឋមន្ត្រី

ទេសរដ្ឋមន្ត្រី

រដ្ឋមន្ត្រីក្រសួងអភិវឌ្ឍន៍ជនបទ

ឈឹម សៀកឡេង

នាយករដ្ឋមន្ត្រី

ហ៊ុន សែន

លេខ: ៧១ ច.ល

បានឃើញថតចម្លងត្រឹមត្រូវតាមច្បាប់ដើម

ភ្នំពេញ ថ្ងៃទី ០៨ ខែ សីហា ឆ្នាំ ២០០១

ប្រធាននាយកដ្ឋានបុគ្គលិក

ឯក ង៉ា